



முதலமைச்சர் மு.க.ஸ்டாலின், திருமதி துர்கா ஸ்டாலின் ஆகியோர் நேற்று முன்தினம் (3.1.2024) உடல்நலக்குறைவால் காலமான சட்டமன்ற முன்னாள் உறுப்பினர் கு.க.செல்வம் அவர்களின் இல்லத்திற்கு நேரில் சென்று, அவரது உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினர். உடன் நாடாளுமன்ற கழகக் குழுத் தலைவர் டி.ஆர்.பாலு, சட்டமன்ற உறுப்பினர்கள் த.வேலு, ஜெ.கருணாநிதி, நாடாளுமன்ற முன்னாள் உறுப்பினர் டி.கே.எஸ்.இளங்கோவன், தமிழ்நாடு வீட்டுவசதி வாரியத் தலைவர் பூச்சி எஸ்.முருகன், பிற்படுத்தப்பட்டோர் பொருளாதார மேம்பாட்டு கழகத் தலைவர் காஜா முகைதீன், தமிழ்நாடு சேமிப்புக் கிடங்கு நிறுவனத்தின் தலைவர் ப.ரங்கநாதன், கழக இணை அமைப்புச் செயலாளர் அன்பகம் கலை ஆகியோர் உள்ளனர்.

சட்டமன்ற முன்னாள் உறுப்பினர் -

கழக தலைமை நிலையச் செயலாளர் கு.க.செல்வம் மறைவு!

முதல்வர் மு.க.ஸ்டாலின் நேரில் அஞ்சலி

சென்னை, ஜன. 5 - சட்டமன்ற முன்னாள் உறுப்பினர், கழக தலைமை நிலையச் செயலாளர் கு.க.செல்வம் அவர்கள். (வயது 70) நேற்று முன்தினம் (3.1.2024) இயற்கையேய் தினார் என்பதனை அறிவிக்க வருந்துகிறோம். செய்தியறிந்ததும் கழகத் தலைவர், முதல்வர் மு.க.ஸ்டாலின் அவர்கள் நேரில் சென்று மறைந்த கு.க.செல்வம் உடல் மீது

மலர் மாலை வைத்து இறுதி அஞ்சலி செலுத்தி குடும்பத்தினருக்கு ஆறுதல் கூறினார். தென்சென்னை மாவட்டக் கழக துணைச் செயலாளராகவும், தலைமைச் செயற்குழு உறுப்பினராகவும் திறம்பட பணியாற்றியவர். தலைமைச் செயற்குழு உறுப்பினர், சட்டமன்ற முன்னாள் உறுப்பினர் கு.க.செல்வம் அவர்கள் கடந்த சில நாட்களாக உடல்நலன் பாதிக்கப்

வரலாறு காணாத கனமழை: தென்மாவட்டங்களில் 2 லட்சம் ஹெக்டேர் விவசாய நிலங்கள் பாதிப்பு!

வேளாண்துறை தகவல்!

சென்னை, ஜன. 5 - தமிழ்நாடு வேளாண்துறை அதிகாரிகள் வெளியிட்டுள்ள தகவலில், கடந்தாண்டு டிசம்பர் மாதம் பெய்த வரலாறு காணாத கனமழை மற்றும் வெள்ளத்தால் மதுரை முதல் கன்னியா குமரி வரையிலான 8 தென் மாவட்டங்களில் 2 லட்சத்து 11 ஆயிரத்து 450 ஹெக்டேர் விவசாய நிலங்கள் பாதிக்கப் பட்டுள்ளதாக தெரிவிக்கப்பட்டுள்ளது. குறிப்பாக, தூத்துக்குடி மாவட்டத்தில் 1 லட்சத்து 59 ஆயிரத்து 310 ஹெக்டேர் விவசாய நிலங்கள் பாதிக்கப்பட்டுள்ளன. அதேபோல், தென்காசி மாவட்டத்தில் 23 ஆயிரத்து 769 ஹெக்டேரும், விருது நகரில் 19 ஆயிரத்து 319 ஹெக்டேர் விவசாய நிலங்களும் பாதிக்கப்பட்டுள்ள தகவல் தெரிவிக்கப்பட்டுள்ளது. இதேபோல், திருநெல்வேலியில் 8 ஆயிரத்து 101 ஹெக்டேர், ராமநாதபுரத்தில் 598 ஹெக்டேர், மதுரையில் 598 ஹெக்டேர், சிவங்கையில் 142 ஹெக்டேர், கன்னியாகுமரி மாவட்டத்தில் 105 ஹெக்டேர் விவசாய நிலங்களும் பாதிக்கப்பட்டுள்ளதாக கூறப்பட்டுள்ளது. இதில், 1 லட்சத்து ஆயிரத்து 434 ஹெக்டேர் பருப்பு வகைகளும், 74 ஆயிரத்து 340 ஹெக்டேர் சிறுதானியங்களும், 26 ஆயிரத்து 600 ஹெக்டேர் நெல், 7 ஆயிரத்து 134 ஹெக்டேர் பருத்தி, ஆயிரத்து 941 ஹெக்டேர் எண்ணெய் வித்துக்கள், ஒரு ஹெக்டேர் கரும்பு ஆகியவை முற்றிலும் சேதமடைந்துள்ளதாகவும் வேளாண்துறை சார்பில் தெரிவிக்கப்பட்டுள்ளது.



கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள் தி.மு.கழக தலைமை நிலையச் செயலாளரும், முன்னாள் சட்டமன்ற உறுப்பினருமான கு.க.செல்வம் உடல்நலக்குறைவால் மரணமடைந்த செய்தியறிந்து, அவருடைய இல்லத்துக்கு சென்று அவரது திருவுடலுக்கு மாலை அணிவித்து மரியாதை செய்தார். கழக முதன்மைச் செயலாளரும் அமைச்சருமான கே.என்.நேரு, அமைச்சர் அன்பில் மகேஸ் பொய்யாமொழி, மாவட்டச் செயலாளர் நே.சிறீநாதர் ஆகியோரும் உடன் சென்று அஞ்சலி செலுத்தினர்.

கழக, வட்டக் கழகச் செயலாளர்கள், தலைமைக் கழக செயலாளர்கள் - நிர்வாகிகள், சட்டமன்ற நாடாளுமன்ற முன்னாள் - இந்நாள் உறுப்பினர்கள் - கழக முன்னணித் தோழர்கள் திரளாகச் சென்று மறைந்த கு.க.செல்வம் அவர்களின் உடல் மீது மலர் வளையம் வைத்து அஞ்சலி செலுத்தினர்.

இறுதி ஊர்வலம்!

மறைந்த கு.க.செல்வம் அவர்களின் இறுதி ஊர்வலம் நேற்று (4.1.2024) காலை 11.00 மணியளவில் அவரது இல்லத்திலிருந்து (வடபழனி, வ.உ.சி. முதல் தெரு) புறப்பட்டு ஏ.வி.எம். இரகாட்டில் இறுதிச் சடங்குகள் நடைபெற்றன.

புத்தகக் காட்சி: முதல்வர் மு.க.ஸ்டாலின் வாழ்த்து!

முதல் பக்கத் தொடர்ச்சி

உலகளாவிய அறிவுப் பரிமாற்றத்தை நோக்கமாகக் கொண்டு நமது செழுமையான தமிழ் இலக்கியப் படைப்புகளை உலகம் முழுவதும் எடுத்துச் செல்லுவதற்குப் பன்னாட்டு அறிஞர்கள் மற்றும் எழுத்தாளர்களின் படைப்புகளைப் பெற்று தமிழில் அவற்றை வழங்கவும் நடத்தப்படுகிற இந்தப் பன்னாட்டு புத்தகக் கண்காட்சியில் இந்த ஆண்டு 38 நாடுகள் பங்கேற்க இருக்கின்றன. வருகிற 16, 17, 18 ஆகிய நாட்களில் நந்தம்பாக்கத்தில் உள்ள சென்னை வர்த்தக மையத்தில் ஆறு கோடி ரூபாய் செலவில் இது நடைபெற இருக்கிறது.

ஆங்கில எழுத்துலகத்தில் இருப்பதைப் போலவே 20 இலக்கிய முகவர்களைப் பயிற்சி கொடுத்து தமிழ்நாடு அரசு உருவாக்கி இருக்கிறது. எழுத்தாளர்களுக்கும் வெளிநாட்டுப் பதிப்பு நிறுவனங்களுக்கும் பாலைமாத இந்த இலக

இலக்கியம் என்பது இயக்கமாக மாற வேண்டும். மனிதரின் அன்றாடப் பழக்கமாக வாசிப்புப் பழக்கம் இருக்க வேண்டும். புத்தகங்களைப் பரிமாறிக் கொள்வதை ஒரு இயக்கமாகவே நான் உருவாக்கி இருக்கிறேன்.

எனக்கு அன்பளிப்பாக வழங்கப்படும் புத்தகங்களை கிராமப்புற நூலகங்களுக்கும் வாசக சாலைகளுக்கும் வழங்குவதை நான் வழக்கமாக வைத்துள்ளேன். புத்தகம் வழங்குவது என்பதுதான் அறிவுக்கொளையாக அமையும். புத்தகங்கள் வாங்குகிற பழக்கத்தை, நூலகங்களுக்குச் செல்கிற பழக்கத்தைப் பள்ளிக்காலத்திலேயே மாணவர்களிடம் ஏற்படுத்த வேண்டும். புதிய சிந்தனைகளை கல்லூரி மாணவர்களிடம் உருவாக்க வேண்டும். இது தமிழ்ப்பற்றை, தமிழ்பாவத்தை, தமிழணர்ச்சியை, தமிழ் எழுச்சியை உருவாக்கும்.

சின்னச்சாமிபுயம் அரங்கநாதனும் தீக்குளித்தார்கள். சிதம்பரம் இராசேந்திரன் துப்பாக்கிக் குண்டுக்கு மார்பைக் காட்டினார்.



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், நேற்று முன்தினம் (03.01.2024) சென்னை, நந்தனம், ஓய்.எம்.சி.ஏ. உடற்கல்வியியல் கல்லூரி வளாகத்தில், 47-வது சென்னை புத்தகக் காட்சி 2024-ஐத் தொடங்கி வைத்து, முத்தமிழிற்குக் கலைஞர் பொற்கிழி விருதுகளை எழுத்தாளர்களுக்கு வழங்கினார். இந்நிகழ்ச்சியில் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள் ப.தாயகம் கவி, ஏ.எம்.வி.பிரபாகராஜா, துணை மேயர் மு.மகேஷ்குமார், தமிழ்நாடு பாடநூல் கழகத்தின் தலைவர் திண்டுக்கல் லியோனி, தென்னிந்தியப் புத்தக விநியோகாளர் மற்றும் பதிப்பாளர் சங்கத்தின் தலைவர் சேது சொக்கலிங்கம், செயலாளர் எஸ்.கே.முருகன் மற்றும் நிர்வாகிகள் ஆகியோர் கலந்து கொண்டனர்.

சென்னை மேற்கு மாவட்டத்தில் கழகம் வளர்த்த செயல்வீரர்!

வெள்ளந்தியான உள்எத்துக்குச் சொந்தக்காரர் கு.க.செல்வம்!

மறைவுச் செய்தியறிந்து முதல்வர் மு.க.ஸ்டாலின் இரங்கல்!

சென்னை, ஜன. 5 - தலைமை நிலையச் செயலாளர் கு.க.செல்வம் அவர்கள் மறைவுற்றச் செய்தியறிந்ததும் கழகத் தலைவர் - முதல்வர் மு.க.ஸ்டாலின் அவர்கள்



கழக வீரர் அவர்! எம்.ஜி.ஆர் அவர்களது மறைவுக்குப் பிறகு கழகத்தில் தன்னை இணைத்துக் கொண்டு, தலைவர் கலைஞரின்

வெளியிடமுள்ள இரங்கல் செய்தியில் சென்னை மேற்கு மாவட்டத்தில் கழகம் வளர்த்த செயல்வீரர் என்றும், வெள்ளந்தியான உள்எத்துக்குச் சொந்தக்காரர் கு.க.செல்வம் என்றும் குறிப்பிட உள்ளார்.

இதுகுறித்து கழகத் தலைவர் - முதலமைச்சர் மு.க.ஸ்டாலின் அவர்களின் இரங்கல் செய்தி வருமாறு :-

வெள்ளந்தியான உள்எத்துக்குச் சொந்தக்காரரான கு.க.செல்வம் அவர்கள் மறைந்தார் என்ற செய்தி இடியாய் வந்திருக்கிறது. புன்சிரிப்புப் வாஞ்சையும் குழையப் பேசும் அவரது பேச்சை இனிக் கேட்க முடியாது என்று எண்ணும்போது நெஞ்சம் விம்முகிறது. அவரது பேச்சுதான் பலருக்கும் புரிந்துகொள்ளக் கடினமாக இருக்குமே தவிர, அவரது வெள்ளை உள்ளம் பழகும் எவர்க்கும் கற்கண்டாய் இனிக்கும். இனி அந்தக் கற்கண்டைக் கழகத் தோழர்கள் காண இயலாது எனும் எண்ணம் வருத்துகிறது.

சென்னை மேற்குப் பகுதியில் கழகம் வளர்த்த செயல்வீரர், தென் சென்னை மாவட்டக் கழகத் துணைச் செயலாளர், தலைமைச் செயற்குழு உறுப்பினர், தலைமை நிலையச் செயலாளர் எனக் கழகத்துக்குத் தன்னை ஒப்படைத்துக் கொண்ட பிள்ளை மனம் கொண்ட

அன்புத் தம்பிகளில் ஒருவராக விளங்கினார். அதுநாள் முதலே என் மீது தனிப்பட்ட முறையில் மிகுந்த அன்பைச் செலுத்தி வந்தவர் கு.க.செல்வம் அவர்கள். நான் எதிர்க்கட்சித் தலைவராக இருந்தபோது ஆயிரம் விளக்கு சட்டமன்ற உறுப்பினராகச் சட்டமன்றத்தில் மக்கள் பணி ஆற்றினார். நான் வெளியூர் செல்லும்போது பலசமயம் என்னுடன் அவரும் வருவார்.

அண்மையில் சிறிது காலம் தடம் மாறிக் சென்றாலும், உடனே மன மாற்றம் ஏற்பட்டு மீண்டும் திராவிட முன்னேற்றக் கழகத்தில் இணைந்தார். அதுதான் கு.க.செல்வம். அவர் சென்றபோதே திரும்ப வந்துவிடுவார் என்பது அவருடன் பழகியவர்களுக்கு நன்றாகத் தெரிந்திருக்கும்.

கு.க.செல்வம் அவர்களின் மறைவு என்பது அவரது குடும்பத்துக்கும் கழகத்துக்கும் மட்டுமல்ல, தனிப்பட்ட முறையில் எனக்கும் பேரிழப்பாகும். என்னைநானே தேற்றிக் கொண்டு, அவரை இழந்து தவிக்கும் குடும்பத்தினருக்கும் கழகத்தினருக்கும் ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு கழகத் தலைவர் - முதல்வர் மு.க.ஸ்டாலின் அவர்கள் இரங்கல் செய்தியில் குறிப்பிட உள்ளார்.

லட்சக்கணக்கான தமிழர்கள் பட்டுக்கோட்டை அழகிரி சாமி அவர்களின் தலைமையில் திருச்சியில் இருந்து சென்னைக்குத் தமிழ்ப்படையாக நடந்து போனார்கள்.

இவையெல்லாம் வேறு எந்த மொழியிலும் இனத்திலும் நாட்டிலும் பார்ப்பது அரிது. இத்தகைய தியாகத்தை இப்போது எதிர்பார்க்கவில்லை. தமிழார்வத்தைத்தான் எதிர்பார்க்கிறோம். இத்தகைய தமிழ் ஆர்வத்தை உருவாக்குவதையாகப் புத்தகக் காட்சிகள் செயல்பட்டு வருகின்றன.

தமிழினம் சிறக்க வேண்டுமானால் தமிழ்மொழி சிறக்க வேண்டும்! தமிழ்மொழி செழிக்கமானால் தமிழினம் செழிக்கும்! தமிழ்மொழியும் இனமும் செழிக்கப் புத்தகங்கள் துணைநிற்கட்டும்! 47ஆவது சென்னை புத்தகக் காட்சி பெரும் வெற்றி அடையட்டும்!

இவ்வாறு முதல்வர் மு.க.ஸ்டாலின் அவர்கள் தமது வாழ்த்துச் செய்தியில் கூறி